



పటాన్చెరు/సంగారెడ్డి నియోజకవర్గాలు

ప్రజల మాట ప్రగతి బాట

చింతా ప్రభాకర్ గెలువాలని తులూపూర్కు పాదయాత్ర

సదాశివపేట, అక్టోబర్ 16 : సంగారెడ్డి నియోజకవర్గ బీఆర్ఎస్ అభ్యర్థి చింతా ప్రభాకర్ భారీ మెజార్టీతో గెలువాలని 22వ వార్డు కౌన్సిలర్ సేనావత్ శ్రీనివాస్ తులూపూర్కు పాదయాత్రగా బయలుదేరారు. సోమవారం టీఎన్హెచ్డీసీ చైర్మన్ చింతా ప్రభాకర్ క్యాంపు కార్యాలయం నుంచి పాదయాత్రను ప్రారంభించారు. ఈ సందర్భంగా సేనావత్ శ్రీనివాస్ మాట్లాడుతూ పట్టణంలోని దుర్గమ్మ గుడి వద్ద ప్రత్యేక పూజలు చేసి పాదయాత్ర ప్రారంభించానన్నారు. నిరంతరం ప్రజల్లో ఉండి ప్రజా సేవనే ఊపిరిగా భావించే వ్యక్తి చింతా ప్రభాకర్ అని కొనియాడారు. నియోజకవర్గం అభివృద్ధి చెందాలంటే చింతా ప్రభాకర్తోనే సాధ్యమవుతున్నదన్నారు. ప్రజా గోష తెలిసిన నాయకుడి చింతా ప్రభాకర్ను భారీ మెజార్టీతో గెలిపించాలని విజ్ఞప్తి చేశారు. ఈ పాదయాత్ర శనివారం రాత్రికి తులూపూర్ చేరుకుంటుందని తెలిపారు. కార్యక్రమంలో మున్సిపల్ వైస్ చైర్మన్ చింతా గోపాల్, కౌన్సిలర్లు ఇంద్రమోహన్ గౌడ్, విద్యాసాగర్ రెడ్డి, సాతాని శ్రీశైలం, చౌదరి ప్రకాశ్, కో-ఆప్షన్ సభ్యుడు కోడూరి అంజన్, బీఆర్ఎస్ పట్టణ ప్రధాన కార్యదర్శి పిల్లిగుండ్ల వీరేశం పాల్గొన్నారు.



పాదయాత్రను ప్రారంభిస్తున్న టీఎన్హెచ్డీసీ చైర్మన్ చింతా ప్రభాకర్



సంగారెడ్డిలో చందనబద్దర్షి షాపింగ్ మాల్ను ప్రారంభిస్తున్న సినీనటి అనుపమపరమేశ్వరన్, చిత్రంలో మేనేజింగ్ డైరెక్టర్ జానా వెంకటసురేశ్

కనుల పండువగా శ్రీవారి బ్రహ్మాత్మవాలూ

గుమ్మడిదల, అక్టోబర్ 16 : కనుల పండువగా శ్రీవారి బ్రహ్మాత్మవాలూ కొనసాగుతున్నాయి. సోమవారం మండలంలోని శ్రీదేవి భూదేవి సమేత కల్యాణవేంకటేశ్వరస్వామి ఆలయంలో ధ్వజారోహణాన్ని వైభవంగా నిర్వహించారు. అనంతరం భక్తులకు ప్రసాదాన్ని వితరణ చేశారు. ఈ సందర్భంగా ఆలయ వంశపార్యవంతులు కేపీ. నర్సింహచార్యులు, కేపీ. రంగనాథ చార్యులు, వేదపండితుల పర్యవేక్షణలో శ్రీదేవిభూదేవి సమేత కల్యాణ వేంకటేశ్వరస్వామి ఉత్సవమూర్తులను పల్లకి సేవలో ఊరేగించారు. కార్యక్రమానికి జడ్పీటీసీ కుమార్ గౌడ్, సర్పంచ్ బిమ్మల నర్సింహారెడ్డి, ఆలయ కమిటీ అధ్యక్షుడు పడమటి లక్ష్మారెడ్డి, భక్తులు పాల్గొన్నారు.



గుమ్మడిదలలో శ్రీవారి బ్రహ్మాత్మవాలూలో భాగంగా కల్యాణ వేంకటేశ్వరస్వామి వారిని పల్లకిలో ఊరేగిస్తున్న భక్తులు

బాలత్రిపుర సుందరిదేవీగా భవాని అమ్మవారు

బొల్లారం, అక్టోబర్ 16 : బొల్లారం మున్సిపాలిటీ పరిధిలోని కేబీఆర్ కాల్నీ భవానిశంకర ఆలయంలో శరన్నవరాత్రి మహోత్సవాలు ఘనంగా ప్రారంభమయ్యాయి. ఆదివారం అమ్మవారు బాలత్రిపుర సుందరిదేవీగా భక్తులకు దర్శనమిచ్చారు. ఆలయ ప్రధాన అర్చకుడు నాగార్జునచార్యులు ఆధ్వర్యంలో అమ్మవారికి ప్రత్యేక పూజలు చేశారు. మనసు, బుద్ధి, చిత్తం ఈ దేవి ఆధీనంలో ఉంటాయని అభయహస్త ముద్రతో ఉండే ఈ తల్లి అనుగ్రహం కోసం ఉపాసకులు బాలార్చన చేస్తారన్నారు. రెండు నుంచి పదేళ్ల లోపు బాలికలను అమ్మవారి స్వరూపంగా భావించి, పూజించి కొత్త బట్టలు పెడతారని అర్చకులు నాగార్జునచార్యులు తెలిపారు. తొమ్మిది రోజుల పాటు అమ్మవారికి విశేష పూజలు నిర్వహించేందుకు అన్ని ఏర్పాట్లు చేసినట్లు ఆలయ కమిటీ చైర్మన్ కొల్స్ బాలేరెడ్డి తెలిపారు. అమ్మవారిని దర్శించుకునేందుకు మహిళా భక్తులు ఆలయానికి తరలివచ్చారు.



గుమ్మడిదల : బొంతుపల్లి వీరభద్రస్వామి ఆలయంలో గాయత్రిదేవిగా పూజలందుకుంటున్న భద్రకాళీదేవి

స్వరూపిణి అయిన అమ్మవారి కృపాకటాక్షాలతో వచ్చే ఎన్నికల్లో సీఎం కేసీఆర్ హ్యూట్రీక్ విజయం సాధించాలని కోరుకున్నట్లు తెలిపారు. కార్యక్రమంలో కౌన్సిలర్ గోపాలమ్మ, నాయకులు రమణయ్య, వెంకటేశ్, నర్సింహ, శ్రీనివాస్, వెంకీ, ప్రణయ్, వెంకటేశ్, నవీన్, ఇంతియాజ్, సాయి, భాను, నిర్వాహకులు, ఆయా కాలనీలవాసులు, మహిళలు, భక్తులు పాల్గొన్నారు.

గాయత్రిదేవిగా పూజలందుకున్న భద్రకాళీదేవి

గుమ్మడిదల, అక్టోబర్ 16 : దేవీశరన్నవరాత్రి తృతీయాల్లో భాగంగా రెండో రోజు భద్రకాళీదేవి గాయత్రిదేవి రూపంలో వేదపండితుల మంత్రోచ్ఛరణలతో పూజలందుకున్నారు. సోమవారం మండలంలోని వీరన్నగూడెంలోని బొంతుపల్లి భద్రకాళీ సమేత వీరభద్రస్వామి ఆలయంలో అంగరంగవైభవంగా ఉత్సవాలు కొనసాగుతున్నాయి. ఇందులో భాగంగా భద్రకాళీదేవి గాయత్రిదేవిగా పూజలందుకున్నారు. భక్తులు అధిక సంఖ్యలో హాజరై అమ్మవారిని దర్శించుకున్నారు. కానుకుంటలో సప్తమాతృక సమేత మూపం కాళీ అమ్మవారి ఆలయం, గుమ్మడిదల దుర్గాదేవి ఆలయంలో నవరాత్రి ఉత్సవాలను నిర్వహిస్తున్నారు.

పాలను ఆదివారం రాత్రి బీఆర్ఎస్ యువత నాయకుడు ప్రవీణ్ రెడ్డి దంపతులు దర్శించుకుని ప్రత్యేక పూజలు నిర్వహించారు. ఈ సందర్భంగా ప్రవీణ్ రెడ్డి మాట్లాడుతూ శక్తి

దుర్గామాతను దర్శించుకున్న బీఆర్ఎస్ నాయకులు
బొల్లారం మున్సిపల్ పరిధిలోని వెంకటరెడ్డి నగర్, వైయస్సార్ కాల్నీలో ఏర్పాటు చేసిన దుర్గామాత మండ



బొల్లారం : దుర్గామాత మండలంలో ప్రత్యేక పూజలు చేస్తున్న బీఆర్ఎస్ యువత నాయకుడు ప్రవీణ్ రెడ్డి దంపతులు



బొల్లారం : కేబీఆర్ కాల్నీలోని భవాని శంకర ఆలయంలో బాలాత్రిపుర సుందరిదేవి అలంకారంలో దర్శనమిస్తున్న భవాని అమ్మవారు

కల్లెర్ ఎంపీడీవో సస్పెన్షన్

కల్లెర్, అక్టోబర్ 16 : ఎన్నికల నిబంధనలు ఉల్లంఘించిన కల్లెర్ ఎంపీడీవో సంగ్రామ్మే జిల్లా ఎన్నికల అధికారి, కలెక్టర్ శరత్కుమార్ సస్పెన్షన్ చేస్తూ సోమవారం ఉత్తర్వులు జారీ చేశారు. ఎన్నికల నిబంధనలు ఉల్లంఘించినట్లు జిల్లా ఎన్నికల అధికారి, కలెక్టర్ దృష్టికి వెళ్లడంతో విచారణ చేయించారు. ఈ మేరకు విచారణలో విధులను ఉల్లంఘించినట్లు నిర్ధారణ కావడంతో ఎంపీడీవో సంగ్రామ్ను సస్పెన్షన్ చేస్తున్నట్లు జిల్లా ఎన్నికల అధికారి, శరత్కుమార్ ఉత్తర్వులు జారీ చేశారు.

బీఆర్ఎస్ సంబురాలు

సదాశివపేట, అక్టోబర్ 16 : సంగారెడ్డి నియోజకవర్గ బీఆర్ఎస్ అభ్యర్థి చింతా ప్రభాకర్కు సీఎం కేసీఆర్ బిహెమ్ అందజేయడంపై బీఆర్ఎస్ నాయకులు హర్షం వ్యక్తం చేశారు. సోమవారం పట్టణంలోని స్థానిక బస్టాండ్ వద్ద బీఆర్ఎస్ నాయకులు టపాసులు కార్చి, సీట్లు తినిపించుకుని సంబురాలు చేసుకున్నారు. ఈ సందర్భంగా సీఎం కేసీఆర్, మంత్రి హరిశ్చంద్రాచారి ప్రత్యేక కృతజ్ఞతలు తెలిపారు. చింతా ప్రభాకర్ గెలుపే లక్ష్యంగా పని చేస్తామని కార్యకర్తలు స్పష్టం చేశారు. కార్యక్రమంలో బీఆర్ఎస్ పట్టణ అధ్యక్షుడు చీల మల్లన్న, ప్రధాన కార్యదర్శి పిల్లిగుండ్ల వీరేశం, మున్సిపల్ వైస్ చైర్మన్ చింతాగోపాల్, కౌన్సిలర్లు ప్రకాశ్, ఇంద్రమోహన్ గౌడ్, మున్సిపల్ కో-ఆప్షన్ సభ్యుడు అంజన్, బీఆర్ఎస్ పట్టణ యువత అధ్యక్షుడు బిట్ల ప్రేమకుమార్ నాయకులు పాల్గొన్నారు.



స్టీల్లు తినిపించుకున్న బీఆర్ఎస్ నాయకులు

ఓల్డ్ ఆర్కీపురంలో 21న బతుకమ్మ వేడుకలు

రామచంద్రాపురం, అక్టోబర్ 16 : ఆర్కీపురం డివిజన్లోని ఓల్డ్ ఆర్కీపురంలో 21న బతుకమ్మ వేడుకలను ఘనంగా నిర్వహిస్తామని బీఆర్ఎస్ నాయకులు, గ్రామ పెద్దలు రాజేశ్వరరెడ్డి, కుమార్ గౌడ్, ఆదర్శరెడ్డి తెలిపారు. ఓల్డ్ ఆర్కీపురంలోని కట్టపోపమ్మ ఆలయం ఆవరణలో బతుకమ్మ, దసరా వేడుకలకు సంబంధించి ప్రత్యేక సమావేశం ఏర్పాటు చేశారు. 21న బతుకమ్మ వేడుకలు, 23న దసరా పండుగను జరుపుకొనేందుకు పూజారితో ముహూర్తం ఖరారు చేశారు. ఈ సందర్భంగా పలువురు మాట్లాడుతూ ఓల్డ్ ఆర్కీపురంలో బతుకమ్మ, దసరా పండుగ వేడుకలను వైభవంగా నిర్వహించేందుకు ఏర్పాట్లు చేస్తున్నామన్నారు. కార్యక్రమంలో చంద్రశేఖర్ గుప్తా, మోహన్ రెడ్డి, విష్ణువర్ధన్ రెడ్డి, శ్రీనివాస్ రెడ్డి, మల్లారెడ్డి, జగన్నాథ్ రెడ్డి, నాగయ్య, భాస్కర్, అంజయ్య, అమర్ పాల్గొన్నారు.

రాష్ట్ర కమిటీలో మండల నాయకులకు చోటు

జిన్నారం, అక్టోబర్ 16 : ఏఐఎస్ఎన్డీ (ఆలిండియా సమతా సైనిక్ దళ) రాష్ట్ర కమిటీలో జిన్నారం మండలానికి చెందిన ఇద్దరికి స్థానం లభించింది. జిన్నారం గ్రామానికి చెందిన ఏర్పల్ల శ్రీనివాస్కు మరోసారి ఏఐఎస్ఎన్డీ రాష్ట్ర ఉపాధ్యక్షుడిగా అవకాశం లభించింది. మాదారం గ్రామానికి చెందిన కాసాల అంబదాస్కు రాష్ట్ర నిర్వాహ కార్యదర్శిగా రాష్ట్ర కమిటీలో చోటు కల్పించారు. ఈ నెల 15న హైదరాబాద్లో రాష్ట్ర 10 మహాసభల సందర్భంగా ప్రబుద్ధ భారత్ ఇంటర్నేషనల్ అంబెడ్గర్ రిసెర్చ్ సెంటర్లో జరిగిన కార్యక్రమంలో ఇద్దరికి రాష్ట్ర కమిటీలో స్థానం కల్పిస్తూ ఏకగ్రీవ తీర్మానం చేశారు. రాష్ట్ర కమిటీలో స్థానం కల్పించడంపై ఏర్పల్ల శ్రీనివాస్, అంబదాస్ ఏఐఎస్ఎన్డీ జాతీయ నాయకులకు కృతజ్ఞతలు తెలిపారు. తమ మీద నమ్మకంతో ఈ బాధ్యతలు అప్పగించడంపై సంతోషం వ్యక్తం చేశారు. ఏఐఎస్ఎన్డీ, అంబెడ్గర్ ఆశయ సాధన కోసం నిరంతరం కృషి చేస్తామన్నారు.

రోడ్డు బాగు చేయాలని కలెక్టర్కు వినతి

సంగారెడ్డి, అక్టోబర్ 16 : రాష్ట్రంలో అన్ని గ్రామాలకు రోడ్డు బాగు అయిన జిల్లా కేంద్రానికి కూత వేటు దూరంలో ఉన్న ఇరిగిపల్లి గ్రామానికి వెళ్లే రోడ్డు బాగలేదని గ్రామస్థులు అన్నారు. రోడ్డు బాగు చేయాలని కలెక్టర్ శరత్, ఆర్ అండ్ బీ అధికారులకు గ్రామస్థులు వినతిపత్రాలు అందజేశారు. సోమవారం ప్రజావాణి కార్యక్రమం లేనందున ఇన్వార్ట్ సెక్షన్లో వినతిపత్రం ఇచ్చారు. అనంతరం ఆర్ అండ్ బీ ఎస్ఈ, ఈఈ కార్యాలయాల్లో ఆయా అధికారులకు ఇరిగిపల్లి ఆర్ అండ్ బీ రోడ్డుకు మరమ్మత్తులు చేయాలని కోరారు. జిల్లా కేంద్రానికి సమీపంలో ఉన్నామనే తాపత్రయం తప్పా గ్రామానికి వెళ్లాలంటే భయంభయంగా ఉంటుందని అధికారులు స్పందించి వెంటనే రోడ్డును బాగు చేయాలని వినతిపత్రం వినతిపత్రం ఇచ్చిన వారిని బోబ్బిలి రాజు, రాములు, ఉదయ్, మాణిక్యం, రాజు, కృష్ణ ఉన్నారు.